

भारत सरकार
जल शक्ति मंत्रालय
पेयजल एवं स्वच्छता विभाग

विषय: पेयजल एवं स्वच्छता विभाग से संबंधित अक्टूबर, 2020 माह का मासिक सारांश।

जल जीवन मिशन (जेजेएम) की प्रगति

अक्टूबर, 2020 माह के दौरान लगभग 23.53 लाख परिवारों को नल जल कनेक्शन दिया गया और इसके साथ ही वर्ष 2020-21 में 1.70 करोड़ परिवारों को नल जल कनेक्शन उपलब्ध कराया गया है। इस माह के दौरान कार्यक्रम के अंतर्गत राज्यों/संघ राज्य क्षेत्रों को 726.54 करोड़ रुपए जारी किए गए हैं।

स्वच्छ भारत मिशन - ग्रामीण के चरण- II की प्रगति

अक्टूबर, 2020 माह के दौरान स्वच्छ भारत मिशन (ग्रामीण) के अंतर्गत एलओबी (बेसलाइन में शेष रह गए) परिवारों को कवर करने तथा एनओएलबी (कोई भी वंचित न रह जाए) सुनिश्चित करने के लिए 03,10,477 वैयक्तिक पारिवारिक शौचालय निर्मित किए गए हैं। इस माह के दौरान 17,443 सामुदायिक स्वच्छता परिसर भी बनाए गए हैं। इस माह के दौरान कार्यक्रम के अंतर्गत राज्यों/संघ राज्य क्षेत्रों को 346.76 करोड़ रुपए की राशि जारी की गई है।

जल जीवन मिशन की निगरानी

माननीय जल शक्ति मंत्री ने 02.10.2020 को मुख्यमंत्री, गुजरात के साथ वीडियो कॉन्फ्रेंस (वीसी) के माध्यम से गुजरात राज्य में जल जीवन मिशन की प्रगति की समीक्षा की। जल जीवन मिशन के तहत 14.10.2020 से 31.10.2020 तक वीडियो कॉन्फ्रेंस के माध्यम से महाराष्ट्र, ओडिशा, आंध्र प्रदेश, कर्नाटक, अरुणाचल प्रदेश, सिक्किम, त्रिपुरा, नागालैंड, जम्मू एवं कश्मीर, अंडमान और निकोबार द्वीप समूह, मेघालय, लद्दाख, राजस्थान, केरल, गुजरात, छत्तीसगढ़, पश्चिम बंगाल और तमिलनाडु राज्यों/संघ राज्य क्षेत्रों की प्रगति की मध्य-वर्ष समीक्षा की गई।

स्वच्छ भारत दिवस, 2020

दिनांक 02.10.2020 को स्वच्छ भारत दिवस, 2020 मनाया गया। इस अवसर पर माननीय मंत्री, जल शक्ति, श्री गजेन्द्र सिंह शेखावत और जल शक्ति राज्य मंत्री, श्री रतन लाल कटारिया ने विभिन्न श्रेणियों तथा अभियानों में बेहतर कार्य-निष्पादन करने वाले राज्यों/संघ राज्य क्षेत्रों, जिलों,

ब्लॉकों, ग्राम पंचायतों और अन्य को स्वच्छ भारत (2020) अवॉर्ड प्रदान किए हैं। 2000 से ज्यादा केंद्रीय, राज्य तथा जिला अधिकारियों ने इस कार्यक्रम में भाग लिया।

गोबर-धन

गोबर-धन के संबंध में 13.10.2020 को 12 राज्यों के अपर मुख्य सचिव/प्रधान सचिव/ग्रामीण स्वच्छता के प्रभारी सचिव और मिशन निदेशकों के साथ विडियो कॉन्फ्रेंस की गई।

स्वच्छ भारत मिशन - ग्रामीण की निगरानी

गरीब कल्याण रोजगार अभियान (जीकेआरए) की प्रगति की समीक्षा के लिए 09.10.2020 को 6 राज्यों के अपर मुख्य सचिव/प्रधान सचिव/ग्रामीण स्वच्छता के प्रभारी सचिव और मिशन निदेशकों के साथ विडियो कॉन्फ्रेंस की गई।

गरीब कल्याण रोजगार अभियान (जीकेआरए), बेसलाइन में शेष रह गए (एलओबी), कोई भी वंचित न रह जाए (एनओएलबी) और शौचालयों के निर्माण आदि की प्रगति की समीक्षा हेतु दिनांक 29.10.2020 को सभी राज्यों/संघ राज्य क्षेत्रों के अपर मुख्य सचिव/प्रधान सचिव/ग्रामीण स्वच्छता के प्रभारी सचिव और मिशन निदेशकों के साथ अन्य विडियो कॉन्फ्रेंस की गई। वीडियो कॉन्फ्रेंस में 100 से अधिक अधिकारियों ने भागीदारी की।

विश्व बैंक के अंतर्गत प्रोत्साहन निधियों के उपयोग की समीक्षा के लिए 27.10.2020 को 11 राज्यों के अपर मुख्य सचिव/प्रधान सचिव/ग्रामीण स्वच्छता के प्रभारी सचिव और मिशन निदेशकों के साथ विडियो कॉन्फ्रेंस की गई।